

« E tae mai te here nā roto ana'e i te
fāāorera'a i te hapa a vetahi 'ē »



I te fa'arō'ora'a te tamaiti a Julia ē, tē haere mai ra rāua, 'ua hitimahuta roa 'oia. « Nō te aha 'oe i ani ai ia rāua 'ia haere mai ? » tāna 'ia parau. « E tāata 'uo'uo rāua. E mea huru ataata ».

Terā rā, 'ua ti'aturi 'o Julia i nā misiōnare. « E mea tā'a 'ē teie nā tāata », te parau 'ia a Julia. « Tē poro nei rāua i te hau ».

I te taera'a mai te mau misiōnare, 'ua fāri'i poupu 'o Julia ia rāua. 'Ua 'ite a'era te hō'ē o rāua i te hō'ē hōhō'a i nī'a i te 'ahu tāpoi. Nō te fā'aipoiporā'a 'ia o Julia.

« 'O vai terā ? » te uirā'a 'ia a te misiōnare, ma te fa'atoro i nī'a i te hōhō'a.

« Tāu tāne 'o Ioane. » 'Ua hi'o 'o Julia i raro. « 'Ua pohe 'oia i roto i te hō'ē 'ati pere'o'o. »

'Ua 'āueue te upo'o o te misiōnare. « Te ti'aturi nei mātou ē, e nehenehe te 'utuāfare e vai 'āmui ē a muri noa atu, noa atu ē, 'ua pohe rātou ».

'Ua tupu te mana'o hau i roto ia Julia. 'Ua 'o'aoa 'oia 'ia hā'api'i mai nō nī'a i te fa'anahorā'a a te Atua 'e 'ua tāmāu noa 'oia i te fārerei i te mau misiōnare. 'Ua tupu tōna here nō te 'evanelia i te rahi i roto i te 'ā'au o Julia, mai te mau rā'au tanu i roto i tōna 'āua. 'Aita i maoro a'era 'ua fā'aoti 'oia e bāpetizo iāna.

I te fare purera'a, 'ua fārerei 'o Julia e rave rahi tāata 'āpi. E mau tāata 'ere'ere te tahi. E mau tāata 'uo'uo te tahi. Terā rā, 'ua tāvini 'e 'ua hā'api'i 'āmui rātou pā'ato'a.

'Ua fa'āite 'o Julia i te mau tamari'i i te fare purera'a nāhea 'ia tauturu i roto i tōna 'āua. « E mea ti'a 'ia marū tō tātou 'ā'au, mai teie repo », tāna 'ia parau. « E mea ti'a 'ia fa'ata'a i te hō'ē vāhi nō te 'evanelia i roto ia tātou. E mea ti'a ia tātou 'ia fa'ata'a i te hō'ē vāhi nō te here. » ●